

پو چھیں اور اشتراک کریں (آسک اینڈ شیئر)

NYC
Department of
Education

طالب علم پر مرتکز IEP تیار کرنے کے لیے
خاندانوں اور اسکولوں کے لیے ایک آلہ کار



ایمنٹری اسکول



انفرادی تعلیمی پروگرام (IEP)

IEP کا مقصد معذوری کے حامل طلباء کی ان کے اہداف کی جانب پیش رفت کرنے اور ان کے حصول میں معاونت کرنا ہے۔ ایک اعلیٰ معیار کے IEP کو تیار کرنے میں آپ ایک اہم کردار ادا کرتے ہیں۔ آپ اپنے بچے کو بہترین طور پر جانتے ہیں اور اس کے ساتھ مختلف ماحول میں اس کے رویے کے بارے میں ایک مخصوص انداز میں بات کر سکتے ہیں۔ اس لیے، آپ کے بچے کے IEP کی تیاری، اس کا جائزہ لینے اور اس میں تجدید کرنے میں آپ کی شرکت اہم ہے۔

آپ کے بچے کی خوبیوں، دلچسپیوں، ضروریات اور اہداف کی عکاسی کرنے والے IEP کو تیار کرنے سے اسکول، گھر پر، برادری میں اور اس کے باہر ان کے کامیاب ہونے کے امکانات بہتر ہو جائیں گے۔ یہ آلہ کار آپ کے بچے کے IEP اجلاس میں اور سال بھر پوچھنے کے لیے اہم سوالات اور باتنے کے لیے معلومات فراہم کرتا ہے۔

IEP اجلاس کے لیے تیاری کرنا

اپنے بچے کے IEP اجلاس کی تیاری میں، مندرجہ ذیل کرنا یقینی بنائیں:

IEP اجلاس کے دعوت نامے / اطلاع نامے (نوٹس) کا جائزہ لیں اور اپنی شرکت کی تصدیق کریں یا اجلاس کی ایک مختلف تاریخ / وقت کی درخواست کریں۔

اگر مناسب ہو، اپنے بچے کو IEP کے اجلاس کے ایک حصے میں یا پورے اجلاس میں شرکت کروانے کے لیے تیار کریں۔

آپ اپنے بچے کے IEP اجلاس میں شرکت کرنے کے لیے فیملی اینڈ میڈیکل لیو ایکٹ (اہل خانہ اور طبی چھٹی کا قانون) (FMLA) کے تحت "وقفہ جاتی چھٹی" کو استعمال کرنے کے قابل ہو سکتے ہیں۔ اپنے آجر سے پوچھیں کہ آپ کو منظوری حاصل کرنے کے لیے کن دستاویزات کی ضرورت ہو گی۔ اگر محکمہ تعلیم کے ٹیم کے ممبر کے لیے ایک حصے کو مکمل کرنا لازمی ہے تو اس صورت میں دستاویزات کو اجلاس میں لائیں۔

IEP اجلاس کے اطلاع نامے کے ساتھ، آپ کو IEP اجلاس میں زیر غور لائے جانے والی کسی بھی تشخیصات اور / یا پیش رفت رپورٹیں موصول ہونی چاہئیں۔ اگر آپ ان ریکارڈز کو موصول نہیں کرتے ہیں تو IEP اجلاس کے اطلاع نامے میں درج رابطہ فرد سے رابطہ کریں۔

اگر آپ کو لسانی مدد (جیسے کہ ایک ترجمان) کی ضرورت ہے تو اپنی IEP ٹیم کو IEP اجلاس کے کم سے کم تین کاروباری دن قبل مطلع کریں۔ آپ کو IEP کی حتمی نقل (کاپی) کو اپنی ترجیحی زبان میں موصول کرنے کا بھی حق حاصل ہے۔ اگر آپ اپنے بچے کے IEP یا تشخیصات کی ترجمہ شدہ اشاعت موصول کرنا چاہتے ہیں تو اپنے ضلع کے نمائندہ کو مطلع کریں۔

IEP اجلاس میں آپ ایک والدین ممبر کی شرکت کی درخواست کر سکتے ہیں۔ ایک والدین ممبر نیو یارک شہر میں رہنے والے ایک ایسے طالب علم کا والدین ہوتا ہے جو گزشتہ پانچ سالوں میں ایک IEP کا حامل تھا۔ والدین ممبر کی شرکت کرنے کی درخواست کرنے کے لیے IEP ٹیم سے کم سے کم 72 گھنٹے قبل از وقت تحریر میں درخواست کریں۔

آپ اپنے بچے کے IEP اجلاس کے متعلق علم یا مہارت رکھنے والے خاندان کے دیگر ارکان یا دیگر افراد کو بھی دعوت دے سکتے ہیں۔ اگر آپ اضافی افراد کو مدعو کرنے کا منصوبہ رکھتے ہیں تو آپ کے لیے IEP ٹیم کو قبل از وقت مطلع کرنا چاہیئے۔

اگر آپ کے پاس (نجی تشخیص جیسی) اضافی معلومات ہیں یا اگر آپ چاہتے ہیں کہ IEP ٹیم کسی بھی مخصوص تبدیلیوں کو زیر غور لائے تو IEP ٹیم کو قبل از وقت مطلع کریں۔

مزید وسائل

خاص تعلیم پروگراموں، معاونتوں اور خدمات اور نیو یارک شہر پبلک اسکولوں میں IEP طریق کار کے بارے میں مزید معلومات کے لیے براہ کرم اسکول کی عمر کے بچوں کی خاص تعلیم خدمات کے اہل خانہ کے لیے رہنما کتابچہ ملاحظہ کریں جو نیو یارک شہر محکمہ تعلیم (NYCDOE) کی ویب سائٹ پر پایا جا سکتا ہے: <http://schools.nyc.gov/SpecialEducation>

اس وسیلے کو کیسے استعمال کریں.....	1
کنڈرگارٹن میں منتقلی.....	2
مڈل اسکول میں منتقل ہونا.....	3
سرورق.....	4
کارکردگی کی موجودہ سطوح (PLOP) اور انفرادی ضروریات.....	5
کارکردگی کی موجودہ سطوح.....	6
ٹانوی کے بعد قابل پیمائش اہداف.....	14
کارکردگی کی موجودہ سطوح اور انفرادی ضروریات.....	15
والدین کو پیش رفت سے مطلع کرنا.....	16
تجویز کردہ خاص تعلیمی پروگرامز اور خدمات.....	17
امتحان کی سہولیات.....	19
ریاست اور ضلع پیما تشخیصات میں شرکت کریں.....	20
ریاست اور ضلع پیما تشخیصات میں شرکت کریں.....	21
بغیر معذوری والے طلبا کے ساتھ شرکت.....	22
خلاصہ: ترقی کا معیار.....	24
خلاصہ: والدین کی تشویشات اور دیگر انتخابات.....	25

اس وسیلے کو کیسے استعمال کریں

IEP اجلاس سے قبل، دوران اور بعد میں

اس وسیلے کو آپ کے بچے کے IEP اجلاس کی تیاری اور شرکت کرنے میں آپ کی مدد کرنے کے لیے استعمال کیا جا سکتا ہے۔

IEP اجلاس سے قبل

”کیا پوچھیں“ کے حصے میں سوالات کو پڑھیں۔ جو سوالات پوچھنے کا آپ ارادہ رکھتے ہیں ان پر نشان لگائیں اور IEP کے مختلف حصوں کے بارے میں اپنے دیگر سوالات کو لکھ لیں۔ کیا پوچھیں کے حصے کی تمام تجاویز کا اطلاق آپ پر یا آپ کے بچے پر نہیں ہو گا۔

”کن باتوں کا اشتراک کریں“ کے حصوں کا جائزہ لیں۔ کسی بھی ایسی معلومات کو تیار کریں جن کا اشتراک کرنے کا آپ ارادہ رکھتے ہیں۔ کس چیز کا اشتراک کریں والے حصے کی تمام تجاویز کا اطلاق آپ کے بچے پر نہیں ہو گا۔ اس کے علاوہ، آپ اضافی معلومات کا اشتراک کر سکتے ہیں۔

اگر مناسب ہو، اپنے بچے کو کسی بھی ایسے سوالات کا انتخاب کرنے میں مدد کریں جن کو وہ پوچھنا چاہتے ہوں اور انکو ان معلومات کے بارے میں سوچنے دیں جن کا اشتراک یہ IEP ٹیم کے ساتھ کرنا چاہتے ہیں۔

اجلاس کے دوران

اس بات کو یقینی بنائیں کہ آپ کے پاس آپ کے بچے کی تازہ ترین IEP کی ایک کاپی ہے اور اپنے بچے کی IEP ٹیم سے اس کو حصہ بہ حصہ دیکھنے کے لیے کہیں۔
IEP اجلاس میں کی گئی گفتگو کو نوٹ کریں۔

”کیا پوچھیں“ کے حصے میں کسی بھی ایسے سوالات کو پوچھیں جن کا اطلاق آپ کے بچے پر ہوتا ہے **”کن باتوں کا اشتراک کریں“** کے حصوں میں کسی بھی ایسی معلومات کا اشتراک کریں جن کا اطلاق آپ کے بچے پر ہوتا ہے۔

اگر مناسب ہو، اپنے بچے کی سوالات پوچھنے اور معلومات کا اشتراک کرنے کی حوصلہ افزائی کریں۔
اجلاس کے اختتام پر، IEP ٹیم کے لیے آپ کو IEP خاکے کے تجویز کردہ خاص تعلیمی پروگراموں اور خدمات کے صفحے کی ایک چھپی ہوئی نقل (کاپی) اور اگر ممکن ہو حتمی IEP کی ایک نقل فراہم کرنی چاہیئے۔

اجلاس کے بعد

اس وسیلے کو سنبھال کر رکھیں۔ **IEP اجلاس کے بعد** جب آپ کو آپ کے بچے کے IEP کی مکمل کردہ کاپی دے دی جائے تو اپنے نوٹس کا جائزہ لیں۔ اگر آپ کے اضافی سوالات ہیں، یا کوئی چیز واضح نہیں ہے، یا اگر کوئی بات واضح نہیں ہے، یا IEP کے مشمولات، آپ کی یادداشت کے مطابق کی گئی بات چیت سے مختلف ہیں تو IEP ٹیم سے رابطہ کریں۔

اپنے بچے کے ساتھ IEP اجلاس پر بات چیت کریں۔ یہ جانیں کہ آیا آپ کے بچے کے کوئی اضافی سوالات ہیں یا اس پر کچھ غیر واضح ہے۔ اپنے بچے کی اس کے اساتذہ سے بات چیت کرنے کی حوصلہ افزائی کریں۔ یہ ذاتی حمایت کی اہم صلاحیتوں کی تعمیر کرنے میں مدد کرتا ہے۔

جانچ کی فہرست

”کیا پوچھیں“ اور **”کن باتوں کا اشتراک کریں“** کے وسیلے میں جانچ کی فہرست اس ترتیب میں منظم کی گئی ہے جیسے کہ آپ کے بچے کے IEP کے حصوں میں ہے۔ IEP کے ہر حصے کے لیے، اس بارے میں تجاویز ہیں کہ آپ کے بچے کی IEP ٹیم سے کونسے سوالات پوچھے جائیں اور آپ کے بچے کے بارے میں کن معلومات کا اشتراک کیا جائے۔ IEP اجلاس سے قبل ان سوالات پر نشان لگائیں جن کو پوچھنے کا اور ان معلومات پر نشان لگائیں جن کا اشتراک کرنے کا آپ ارادہ رکھتے ہیں۔

نوٹ لکھنے کی جگہ

آپ کے بچے کے IEP اجلاس کے دوران، IEP ٹیم آپ کے لیے آپ کے بچے کے IEP کی وضاحت حصہ بہ حصہ کرے گی۔ یہ IEP ٹیم کی ذمہ داری ہے کہ آپ کو IEP کے ہر حصے کی معلومات فراہم کرے گی۔ اگر آپ کو مزید معلومات کی ضرورت ہے، یا اگر آپ پر کوئی بات واضح نہیں ہے تو اس موقع پر سوالات پوچھیں۔ آپ اس وسیلے کو کی گئی بات چیت کو قلم بند کرنے کے لیے **IEP اجلاس میں نوٹس لکھنے کے آلہ کار** کے طور پر استعمال کرسکتے ہیں۔ اس لیے، ہم نے آپ کے لیے اضافی سوالات اور معلومات کو شامل کرنے کے لیے جگہ فراہم کی ہے۔

کنڈرگارٹن میں منتقلی!

آپ کے بچے کا IEP اجلاس آنے والے سال میں آپ کے بچے کی کسی بھی منتقلی کے بارے میں بات چیت کرنے کا اہم وقت ہے۔ IEP اجلاس کو سوالات پوچھنے اور آپ کے بچے کو تیار ہونے میں مدد کرنے والی معلومات کا اشتراک کرنے کے موقع کے طور پر استعمال کریں۔

ایک نئے آنے والے کنڈرگارٹن کے طالب علم کے خاندان کی حیثیت سے جسے خاص تعلیمی خدمات درکار ہیں، آپ "5 سال کے ہونے" کے عمل میں یہ تعین کرنے کے لیے حصہ لے سکتے ہیں کہ آیا آپ کے بچے کو کنڈرگارٹن میں خاص تعلیم کی ضرورت ہوگی، اور یہ فیصلہ کرنا ہو گا کہ وہ کونسی خدمات ہونگی۔ جس سال میں آپ کا بچہ پانچ سال کا ہو جائے، اس سال آپ کو ایک اسکول کی پیشکش موصول کرنے کے لیے کنڈرگارٹن میں درخواست دینی چاہیئے۔ کئی کنڈرگارٹن والے بچے جنہیں خاص تعلیم خدمات کی ضرورت ہوتی ہے انہیں یہ خدمات اس اسکول میں مل سکتی ہیں اور ملتی ہیں جس کی پیشکش کنڈرگارٹن داخلہ طریق کار کے ذریعے کی گئی تھی۔

5 سال کا ہونے کی کاروائی کے دوران، DOE آپ کے بچے کے معاملے کو کسی پبلک اسکول کی ٹیم یا ضلعی کمیٹی برائے خاص تعلیم (CSE) کے دفتر کو بھیجے گا۔ یہ ٹیم آپ کے بچے کی فائل کا جائزہ لے گی اور طے کرے گی کہ آیا نئی تشخیصات کی ضرورت ہے۔ کسی بھی تشخیصات کے مکمل ہوجانے کے بعد، آپکو کنڈرگارٹن IEP اجلاس میں اپنے بچے کی IEP ٹیم کے ایک ممبر کے بطور مدعو کیا جائے گا۔ IEP اجلاس میں، IEP ٹیم اس کا تعین کرے گی کہ آیا آپ کے بچے کو کنڈرگارٹن میں خاص تعلیم خدمات کی ضرورت ہے۔ اگر ایسا ہے، تو IEP ٹیم آپ کے بچے کے لیے ایک IEP تشکیل دے گی۔ IEP آپ کے بچے کے لیے خاص تعلیمی پروگراموں اور / یا متعلقہ خدمات کی وضاحت کرے گا جن کو آپ کا بچہ کنڈرگارٹن میں موصول کرے گا۔ IEP اس کی بھی نشاندہی کرے گی کہ آپ کے بچے کو کس قسم کے اسکول کی ضرورت ہے۔ اسے "تقرری کی تجویز" کہتے ہیں۔

پانچ سال کا ہونے کے طریق کار کے بارے میں مزید معلومات کے لیے، ذیل پر کنڈرگارٹن واقفیتی رہنمائی ملاحظہ کریں

<https://www.schools.nyc.gov/learning/special-education/preschool-to-age-21/moving-to-kindergarten>

پانچ سال کا ہونا اور کنڈرگارٹن میں منتقل ہونا

آپ کے بچے کا IEP اجلاس ممکن ہے کہ آپ کے بچے کے زون شدہ الیمینٹری اسکول میں منعقد ہو۔ برائے مہربانی نوٹ کریں کہ کسی اسکول میں IEP اجلاس ہونے کا یہ مطلب نہیں ہے کہ آپکا بچہ اس اسکول میں جائے گا۔

اگر آپ کا بچہ فی الحال خاص تعلیم خدمات موصول کرتا ہے، IEP ٹیم آپ کے بچے کے موجودہ استاد / خدمات فراہم کنندہ (کنندگان) کو شرکت کرنے کے لیے دعوت دے سکتی ہے۔

اگر اجلاس کی قیادت کرنے والا محکمہ تعلیم کا نمائندہ آپ کے بچے کے زون اسکول میں کام نہیں کرتا ہے تو IEP ٹیم آپ کے زون اسکول سے ایک نمائندے کو شرکت کرنے کی دعوت دے سکتی ہے۔

اگر آپ کے بچے کو کنڈرگارٹن کے لیے ایک اور اسکول سے داخلے کی پیشکش کی گئی ہے، برائے مہربانی اپنے DOE کے رابطہ فرد کو اجلاس سے قبل مطلع کریں؛ تاکہ اجلاس میں اسکول کے نمائندے کو شرکت کرنے کے لیے دعوت دی جا سکے۔

کنڈرگارٹن میں پیش کی جانے والی اسکول عمر کی خاص تعلیم خدمات پری اسکول کی ان خاص تعلیم خدمات سے مختلف ہو سکتی ہیں جن کو آپ کا بچہ موصول کر چکا ہے۔ IEP ٹیم سے اس بات کی وضاحت کرنے کے لیے کہیں کہ

اسکول کی عمر کی خدمات پری اسکول کی خدمات سے کس طرح مماثلت رکھیں گی یا مختلف ہوں گی۔

IEP کے پورے اجلاس کے دوران سوالات پوچھنے اور اپنے بچے کی کنڈرگارٹن میں منتقلی کے متعلق کسی بھی تشویشات کا اشتراک کرنا یقینی بنائیں۔

مڈل اسکول میں منتقل ہونا

آپ کے بچے کا IEP اجلاس آنے والے سال میں آپ کے بچے کی کسی بھی منتقلی کے بارے میں بات چیت کرنے کا اہم وقت ہے۔ IEP اجلاس کو سوالات پوچھنے اور آپ کے بچے کو تیار ہونے میں مدد کرنے والی معلومات کا اشتراک کرنے کے موقع کے طور پر استعمال کریں۔

ضلعی اسکولوں کے IEP کے حامل طلبا اپنے غیر معذور ہمسروں کی طرح مڈل اسکول داخلہ کاروائی میں شرکت کرتے ہیں۔ ضلع 75 پروگراموں میں طلبا جو مڈل اسکول کے لیے ایک ضلع 75 پروگرام میں تعلیم جاری رکھیں گے ان سے مڈل اسکول داخلہ کاروائی میں حصہ لینا مطلوب نہیں ہے۔ اپنی IEP ٹیم سے اس بات کا تعین کرنے کے لیے گفتگو کریں آیا اس وقت ایک کم سے کم پابندی والا ماحول آپ کے بچے کے لیے صحیح رہے گا۔ مڈل اسکول داخلہ طریق کار کے بارے میں مزید معلومات کے لیے، ذیل پر جائیں www.schools.nyc.gov/enrollment/enroll-grade-by-grade/middle-school

مڈل اسکول میں منتقلی

اگر آپ کا بچہ **گریڈ 4** میں ہے تو اپنے بچے کے ایمنٹری اسکول سے اہم حتمی تواریخ اور آخری تواریخ کے بارے میں پوچھنا یقینی بنائیں تاکہ آپ مڈل اسکول درخواست کاروائی کے لیے تیار ہوں۔ آپ کا بچہ **گریڈ 5** میں مڈل اسکول درخواست کی کاروائی کا آغاز کرے گا، ماسوا کہ یہ ایک ایسے ایمنٹری میں اسکول میں شرکت کرتے ہیں جو 6 گریڈ پر ختم ہوتا ہے۔ اگر یہ صورت حال ہے تو آپ کا بچہ **گریڈ 6** میں درخواست کی کاروائی کا آغاز کرے گا۔ اگر آپ کو پہلے ہی سے علم ہے کہ آپ کا بچہ اگلے سال کہاں پر مڈل اسکول میں جائے گا، براہ کرم IEP ٹیم کو مطلع کریں۔ IEP ٹیم خاص تعلیم پروگراموں اور / یا خدمات کی معلومات حاصل کرنے کے لیے اس اسکول سے رابطہ کر سکتی ہے۔ اس کے قطع نظر، آپ کے بچے کا مڈل اسکول آپ کے بچے کی اگلے سال شرکت کرنے کے لیے پیش قدمی کے ساتھ منصوبہ بندی کرے گا۔

مڈل اسکول کی مخصوص خصوصیات ہوتی ہیں جو آپ کے بچے کے ایمنٹری اسکول کے تجربے سے مختلف ہو سکتی ہیں (مثلاً تعلیمات اور متوقع طرز عمل، کلاس کی ساخت، شیڈول، اور خود مختاری کی سطح)۔ IEP سے اس فرق کو بیان کرنے کے لیے کہیں اور پوچھیں کہ آپ کے بچے کی معاونت کس طرح کی جائے گی۔

- **IEP کے پورے اجلاس کے دوران سوالات پوچھنے اور اپنے بچے کی مڈل اسکول میں منتقلی کے متعلق کسی بھی تشویشات کا اشتراک کرنا یقینی بنائیں۔**

لائحہ عمل، حاضری کا صفحہ اور تعارف

IEP ٹیم کو اپنا تعارف کروانا چاہیئے اور IEP اجلاس کے اہداف پر بات چیت کرنی چاہیئے۔ IEP ٹیم میں حاضر تمام افراد کو حاضری کے صفحے پر دستخط کرنا چاہیئے۔ یاد رکھیں کہ آپ کے دستخط IEP ٹیم کے اجلاس میں آپ کی شرکت کی تصدیق کرتا ہے۔ یہ ضروری نہیں کہ یہ اس بات کی نشان دہی کرے کہ آپ IEP کی تجاویز سے متفق ہیں یا ان کی اجازت دیتے ہیں۔

کیا پوچھیں

- کیا ہر ایک فرد اپنا نام بتا سکتا ہے اور یہ میرے بچے کے ساتھ کس طرح کام کریں گے؟
 - اس IEP اجلاس کا ہدف کیا ہے؟
- دیگر سوالات جو میں پوچھنا چاہتا ہوں:

کن باتوں کا اشتراک کریں

- اپنے نام اور اپنے بچے کے ساتھ تعلقات کا
 - آیا آپ کا بچہ IEP اجلاس کے حصے میں یا پورے IEP اجلاس میں شرکت کرے گا
 - اگر کوئی ایسا فرد ہے (جو کہ پہلے سے ہی موجود نہیں ہے) جس کے لیے آپ چاہتے ہیں کہ وہ اجلاس میں شرکت کریں
 - آپ IEP اجلاس سے کیا جاننے کی امید رکھتے ہیں
- دیگر معلومات جن کا میں اشتراک کرنا چاہتا ہوں:

نوٹس

تجاویز: IEP اجلاس کی تاریخ، IEP اجلاس کی نوعیت (ابتدائی، سالانہ جائزہ، مکرر تشخیص)، اور کمرے میں موجود ہر فرد کا نام اور ان کی ذمہ داریوں کو نوٹ کریں۔

تجاویز

IEP اجلاس کے اختتام پر، ٹیم آپ کو IEP خاکے کے تجویز کردہ خاص تعلیمی پروگراموں اور خدمات کے صفحے کی ایک کاپی (نقل) فراہم کرے گی۔ اگر وہ آپ کو ایک نقل فراہم نہیں کرتے ہیں تو ایک نقل کی گزارش کرنے کو یقینی بنائیں۔ اجلاس کے بعد جلد ہی آپ کو حتمی IEP کی نقل بھیجی جائے گی۔

یہ یاد رکھنا بھی اہم ہے کہ حتمی دستاویز تیار ہو جانے کے بعد بھی IEP کی کارروائی جاری رہتی ہے۔ آپ اپنے بچے کے IEP کے جائزے یا اپنے بچے کی مکرر تشخیص کی درخواست کسی بھی وقت کر سکتے ہیں۔

IEP اجلاس کے دوران نوٹس لکھیں اور اپنے نوٹس کا موازنہ حتمی IEP سے کریں۔ اگر آپ کے کوئی سوالات یا تشویشات ہیں تو ان کو IEP ٹیم کی زیر توجہ لائیں۔

سرورق

سرورق پر آپ کے بچے کا نام، تاریخ پیدائش، معذوری کا زمرہ، اور IEP کے سالانہ جائزے کی تاریخ ہو گی۔

کیا پوچھیں

- میرے بچے کی معذوری کا زمرہ کیا ہے اور اس کا کیا مطلب ہے؟
- IEP ٹیم نے اس زمرے کا تعین کس طرح کیا تھا؟
- کیا ہم اس زمرے کی معاونت کرنے والے دستاویزات کو دیکھ سکتے ہیں؟ (سیکھنے کی معذوری یا جذباتی خلل کے زمرے والی معذوری کے حامل طلباء کے لیے)

دیگر سوالات جو میں پوچھنا چاہتا ہوں:

کن باتوں کا اشتراک کریں

- اپنے بچے کی معذوری کے زمرے کے بارے میں آپ کے کوئی بھی خیالات، سوالات، یا تشویشات
- دیگر معلومات جن کا میں اشتراک کرنا چاہتا ہوں:

نوٹس

تجاویز: معذوری کے زمرے اور اہم اصطلاحات، ناموں اور تشخیص کے ان نتائج کو نوٹ کریں جن کے ذریعے فیصلہ کیا گیا تھا۔

تجاویز

اگر آپ کے بچے کے پاس ایک پری اسکول IEP ہے تو آپ کے بچے کی معذوری کا زمرہ "پری اسکول معذوری کا حامل طالب علم" ہے۔ اسکول کی عمر کی معذوری کے 13 زمرے ہیں۔ IEP ٹیم سے اپنے بچے کے اسکول کی عمر کے زمرے کی وضاحت کرنے کو کہیں۔ IEP کے ایک بعد کے حصے میں، IEP ٹیم آپ کے بچے کی معذوری کی عام تعلیم نصاب میں ان کی شرکت اور پیش رفت پر اثر پذیری کی وضاحت کرے گی۔

کارکردگی کی موجودہ سطوح (PLOP) اور انفرادی ضروریات

حصہ 1: تشخیص کے نتائج

PLOP آپ کے بچے کی توانائیوں اور معذوری سے متعلقہ مخصوص ضروریات کی وضاحت کرتا ہے۔ یہ مواد (جیسے کہ تشخیص کے نتائج، کلاس روم کے امتحان، تشخیصات، اور ریاستی امتحان کے نتائج) کے ایک جائزے اور آپ کی، آپ کے بچے، اساتذہ اور اسکول کے دیگر عملہ کی تجاویز پر مبنی ہوتا ہے۔ آپ کے بچے کے پروگرام کو PLOP میں نشان دہی کردہ ضروریات کی تکمیل کے لیے ڈیزائن کیا جاتا ہے۔ PLOP کا حصہ 1 تشخیص کے نتائج کی وضاحت کرتا ہے۔ تشخیصات آپ کے بچے کی صلاحیتوں، قابلیتوں اور ضرورت کے شعبوں کی پیمائش کرتی ہیں۔

کیا پوچھیں

- کیا میرا بچہ مطالعے اور ریاضی میں گریڈ کی سطح پر ہے۔ میرے بچے میں آپ جو کچھ دیکھ رہے ہیں وہ اس کی عمر کے بچوں سے کس طرح مختلف ہے کیا آپ اس کی وضاحت کر سکتے ہیں۔
- کیا ہم میرے بچے کے کام پر نظر ڈال سکتے ہیں؟ اس کا موازنہ ہمسروں کے مقابلے میں کیسا ہے؟
- تشخیصات میں میرے بچے کے اسکور کیا ہیں؟ اسکورز کا کیا مطلب ہے؟
- ماہر نفسیات کی جانب سے مکمل کی گئی تشخیصات کے نتائج کیا ہیں؟ ان اسکورز کا کیا مطلب ہے؟
- (گریڈز 3-5)** میرے بچے نے حالیہ ریاستی، ضلعی، اور اسکول پیمانے پر تشخیصات میں کیسی کارکردگی دکھائی ہے؟
- (انگریزی زبان کے معلمین)** میرے بچے کے NYSESLAT اسکورز کیا ہیں؟ ان اسکورز کا کیا مطلب ہے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- اسکول میں اور اسکول سے باہر سابقہ طور پر مکمل کی گئی تشخیصات کے نتائج
 - ریاضی اور ELA میں آپ کے بچے کی سابقہ کارکردگی۔ ان موضوعات کے متعلق اپنے بچے کے خیالات، جذبات اور رویے کے لیے اپنی ذاتی معلومات کا اشتراک کریں
 - اپنے بچے کی ریاستی اور ضلعی تشخیصات کی سابقہ اور موجودہ کارکردگی پر آپ کے خیالات
 - آپ کا بچہ امتحان لینے اور اپنی کارکردگی کے بارے میں کیسا محسوس کرتا ہے
- دیگر معلومات جن کا میں اشتراک کرنا چاہتا ہوں:

نوٹس

تجاویز: انجام دی گئی تشخیصات کے ناموں کو، بتائے گئے مخصوص اسکورز اور ان اسکورز کے مفہوم کو نوٹ کریں۔

تجاویز

- IEP ٹیم کو ایسی تمام تشخیصات، ریکارڈز، اور رپورٹوں کی نقول (کاپیاں) آپ کو فراہم کرنی چاہیئے جن کو آپ کے بچے کی تشخیص کرنے کے لیے استعمال کیا گیا تھا اور آپ اپنی زبان میں ان کی وضاحت کی گزارش کر سکتے ہیں۔

کارکردگی کی موجودہ سطوح اور انفرادی ضروریات

حصہ 2: تعلیمی کامیابی، فعلی کارکردگی اور سیکھنے کی خصوصیات

PLOP کا حصہ 2 آپ کے بچے کی موجودہ تعلیمی قابلیتوں، صلاحیتوں، دشواریوں اور خوبیوں پر بات کرتا ہے۔

کیا پوچھیں

- مطالعے، تحریر اور ریاضی میں میرے بچے کی خوبیاں اور ضروریات کیا ہیں؟
- دشوار شعبوں کو بہتر بنانے کے لیے آپ میرے بچے کی مدد کس طرح کریں گے؟
- میرا بچہ نئی صلاحیتوں کو کتنی جلدی سیکھتا ہے؟
- میرا بچہ کتنی دیر توجہ مرکوز رکھتا ہے؟
- میرے بچے نے جو کچھ سیکھا ہے یہ اس کو کتنی دیر تک یاد رکھتا ہے؟
- میرے بچے کی لسانی صلاحیتیں اس کی تعلیم کو کس طرح متاثر کرتی ہیں؟
- جب میرا بچہ ایک سرگرمی سے دوسری سرگرمی میں منتقل ہوتا ہے تو اس کا رویہ کیسا ہوتا ہے؟
- میرا بچہ کلاس روم کے قواعد اور معمول کی پابندی کیسے کرتا ہے؟
- کیا میرا بچہ منظم ہے؟ کیا میرا بچہ وقت پر اسکول اور کلاسوں میں آتا ہے؟
- میرے بچے کو بہترین انداز میں سیکھنے میں کیا چیز مدد کرتی ہے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کے بچے کے سابقہ اسکول کے تجربات، IEP اجلاس، اور سابقہ خاص تعلیم خدمات کا پس منظر
- آپ کے بچے کی یادداشت یا توجہ دینے کے متعلق معلومات، خاص طور پر جب آپ ان سے گھر کا کوئی کام یا معمول کا کام مکمل کرنے کے لیے کہتے ہیں
- آپ کے خیال میں آپ کا بچہ کس طرح بہترین انداز میں سیکھتا ہے: سن کر، دیکھ کر، یا کام کو کر کے۔
- آپ کے بچے کی خود مختاری کی سطح (مثلاً سفر کرنے کی قابلیت، ذاتی نگہداشت، منظم ہونا، حاضری)
- گزشتہ سال میں انہوں نے کیسی کارکردگی دکھائی ہے اس بارے میں آپ کے بچے کے خیالات
- اپنے بچے کی تعلیم کے متعلق آپ کی تشویشات

دیگر معلومات جن کا میں اشتراک کرنا چاہتا ہوں:

نوٹس

تجاویز: مطالعے، تحریر اور ریاضی میں کارکردگی کی مخصوص سطوح اور کسی بھی دیگر نمایاں خوبیوں یا ضروریات کو نوٹ کریں۔

کارکردگی کی موجودہ سطوح اور انفرادی ضروریات

حصہ 3: طالب علم کی خوبیاں، ترجیحات، اور دلچسپیاں

PLOP حصہ 3 میں یہ شامل ہوتا ہے کہ آپ کا بچہ کیا چیز بہترین انداز میں کرتا ہے، کس طرح بہترین انداز میں سیکھتا ہے اور آپ کے بچے کی دلچسپیاں۔ IEP ٹیم ان سرگرمیوں اور پروگراموں پر تبادلہ خیال کرے گی جن سے آپ کا بچہ اسکول میں اور باہر لطف اندوز ہوتا ہے یا انکو ترجیح دیتا ہے، اس کے ساتھ آپ کے بچے کی تعلیمی اور غیر تعلیمی خوبیاں بھی۔

کیا پوچھیں

- اس کی کلاسوں میں میرے بچے کی خوبیاں کیا ہیں؟
- اسکول میں میرے بچے کے پسندیدہ مضامین اور سرگرمیاں کیا ہیں؟
- میرے بچے کا استاد میرے بچے کو تعلیم دینے کے لیے اس کی خوبیوں اور دلچسپیوں کو کس طرح استعمال کرتا ہے؟
- میرا بچہ اسکول میں کیسی غیر تعلیمی سرگرمیوں میں دلچسپی ظاہر کرتا ہے؟
- کیا میرا بچہ تنہا یا گروپس میں کام کرنے کی ترجیح کا اظہار کرتا ہے؟
- کیا میرا بچہ اسکول میں دیگر ترجیحات کو ظاہر یا ان کا اشتراک کرتا ہے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کے بچے کی تعلیمی خوبیاں
- وہ مضامین اور سرگرمیاں جن کو آپ کا بچہ اسکول میں اور باہر ترجیح دیتا ہے
- آپ کے بچے کے مشغلیے اور آپ کا بچہ اسکول کے باہر اپنا وقت کس طرح گزارتا ہے
- جس قسم کی کتب کا مطالعہ آپ کا بچہ کرنا پسند کرتا ہے اور اس کی دلچسپی والے موضوعات
- آپ کے بچے کی دلچسپیاں، خوبیاں، اور لگن
- کوئی بھی دیگر ترجیحات جن کو آپ نے گھر پر نوٹ کیا ہے

دیگر معلومات جن کا میں اشتراک کرنا چاہتا ہوں:

نوٹس

تجاویز: اسکول میں بہتر کارکردگی کے مخصوص شعبوں اور دلچسپی کے مخصوص شعبوں کو نوٹ کریں۔

کارکردگی کی موجودہ سطوح اور انفرادی ضروریات

حصہ 4: طالب علم کی تعلیمی، فروغ دہی اور افعالی ضروریات

PLOP کا حصہ 4 آپ کے بچے کی ضروریات کے شعبوں اور ضروریات کے ان شعبوں سے خطاب کرنے کی حکمت عملیوں کی وضاحت کرتا ہے۔

کیا پوچھیں

- میرے بچے کو کن مضامین میں مدد کی ضرورت ہے؟
- میرے بچے کو گریڈ کی سطح کے معیارات کی تکمیل کرنے کے لیے کن صلاحیتوں اور علم کی ضرورت ہو گی
- کیا آپ میرے بچے کی موجودہ تعلیمی سطح اور گریڈ کی سطح میں کسی خلا کی وضاحت کر سکتے ہیں؟
- کونسی تعلیمی حکمت عملیاں ان کو بہتر بنانے میں مدد کریں گی؟
- میں گھر پر ان کی معاونت کرنے کے لیے کیا کر سکتا ہوں؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کے بچے کی تعلیمی حصولیابی کے متعلق آپ کی تشویشات
 - ان شعبوں کی وضاحت جن کے لیے آپ سمجھتے ہیں آپ کے بچے کو اعلیٰ سطح کی معاونت کی ضرورت ہے
 - مخصوص مضامین، موضوعات یا صلاحیتوں کے بارے میں آپ کے بچے کی تشویشات
- دیگر معلومات جن کا میں اشتراک کرنا چاہتا ہوں:

نوٹس

تجاویز: اپنے بچے کی موجودہ تعلیمی سطح اور گریڈ کی سطح کے کسی بھی مخصوص شعبوں میں خوبیوں، خلا کو اور کسی بھی ایسی حکمت عملیوں کو نوٹ کریں جو آپ کے بچے کی معاونت کر سکتی ہیں۔

کارکردگی کی موجودہ سطوح اور انفرادی ضروریات

حصہ 5: سماجی نشوونما

PLOP کا حصہ 5 آپ کے بچے کے ہمسروں اور بالغان کے ساتھ تعلقات پر توجہ دیتا ہے۔ IEP ٹیم آپ کے بچے کی اپنی ذات کے بارے میں جذبات پر اور یہ اسکول کے ماحول کتنی اچھی طرح سما گیا ہے اس کے بارے میں بات چیت کرے گی۔

کیا پوچھیں

- کیا آپ اسکول میں میرے بچے کے طرز عمل کی وضاحت کر سکتے ہیں؟ کس وقت یہ سب سے زیادہ مصروف ہوتے ہیں؟
 - میرا بچہ کس طریقے (طریقوں) سے سماجی نشوونما پا سکتا ہے؟
 - کیا آپ میرے بچے کے ہمسروں اور بالغان کے ساتھ تعلقات کی وضاحت کر سکتے ہیں؟
 - کیا آپ میرے بچے کی پریشانی سے نمٹنے کی اور اپنی ضروریات کے لیے حمایت کرنے کی قابلیت کی وضاحت کر سکتے ہیں؟ یہ کس شعبے میں سب سے زیادہ پُراعتماد دکھائی دیتے ہیں؟
 - کیا ایسے شعبے ہیں جن میں میرے بچے کو معاونت کی ضرورت ہے اور کونسی معاونتیں موثر رہ چکی ہیں؟
 - طرز عمل کی کونسی دشواریوں کا مشاہدہ اور ان کو قلم بند کیا گیا ہے؟ طرز عمل کی مداخلت کی کونسی حکمت عملیاں آزمائی جا چکی ہیں؟ کیا ایک تفاعلی طرز عمل تشخیص (FBA) مکمل کی جا چکی ہیں؟ کیا ایک طرز عمل مداخلت منصوبے (BIP) کو مکمل کیا جا چکا ہے؟ اگر ایسا ہے، آپ میرے بچے کی پیش رفت کی نگرانی کس طرح کرتے ہیں؟
- (ان طلباء کے لیے جن کے لیے طرز عمل میں معاونت ("بحران") کے پیشہ ور معاون کی تجویز کی گئی ہے)**

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کے بچے کے گھر پر طرز عمل اور جذباتی ضروریات کی ایک وضاحت کے ساتھ اسکول میں ان کے طرز عمل کے لیے آپ کی توقعات
- آپ کے بچے کے دوستوں، اہل خانہ اور اسکول کے باہر دیگر افراد کے ساتھ تعلقات کی ایک وضاحت
- آپ کے بچے کی اعتماد کی سطح، پریشانی کی صورت حال سے نمٹنے کی قابلیت، اور اپنی ذات کی حمایت کرنے کی قابلیت
- آپ اور آپ کا بچہ ان کی کونسی سماجی خوبیوں کو جانتے ہیں
- اپنے بچے کے طرز عمل یا سماجی تعامل کے بارے میں کوئی تشویشات
- طرز عمل کی کوئی بھی ایسی حکمت عملیاں جو گھر پر مؤثر رہی ہیں

دیگر معلومات جن کا میں اشتراک کرنا چاہتا ہوں:

نوٹس

تجاویز: کسی بھی مخصوص جذباتی اور طرز عمل کی خوبیوں کو، ان شعبوں کو جن میں آپ کے بچے کو مدد درکار ہے اور کارآمد حکمت عملیوں کو نوٹ کریں۔

کارکردگی کی موجودہ سطوح اور انفرادی ضروریات

حصہ 6: جسمانی نشوونما

PLOP کا حصہ 6 آپ کے بچے کی صحت اور نشوونما پر توجہ دیتا ہے۔ IEP ٹیم آپ کے بچے کی جسمانی صلاحیتوں اور / یا تعلیم حاصل کرنے کے عمل میں متعلقہ رکاوٹوں پر تبادلہ خیال کرے گی۔

کیا پوچھیں

- آپ میرے بچے کی جسمانی نشوونما، سماعت، اور بینائی کے بارے میں کن معلومات کا اشتراک کر سکتے ہیں؟
- میرا بچہ اسکول میں کن جسمانی سرگرمیوں میں شرکت کرتا ہے؟ ان کی کارکردگی کیسی ہے؟
- کوئی ایسے شعبے ہیں جن میں میرے بچے کو مدد کی ضرورت ہے؟ کونسی معاونتیں ان کے لیے مددگار تھیں؟
- میرے بچے کی رسائی کی ضرورت اس کی تعلیم کو کس طرح متاثر کرتی ہے؟ اگر میرے بچے کو ایک قابل رسائی اسکول یا پروگرام کی ضرورت ہے تو مجھے کس قسم کے دستاویزات فراہم کرنا درکار ہونگے؟ کیا میرے بچے کی رسائی کی ضرورت اس کے اسکول کے انتخابات کو متاثر کرے گی؟ **(رسائی کے ضرورت مند طلبا کے لیے)**

دیگر سوالات جو میں پوچھنا چاہتا ہوں:

کن باتوں کا اشتراک کریں

- آیا آپ کا بچہ حرکت کرنے کی محدود استطاعت رکھتا ہے
- اگر آپ کا بچہ ویبل چیئر اور / یا چلنے کی امداد (واکنگ ایڈز) استعمال کرتا ہے
- وہ طریقے جن کے لیے آپ کا ماننا ہے کہ ان کے ذریعے آپ کا بچہ جسمانی طور پر نشوونما پاتا ہے
- آپ کے بچے کے ڈاکٹر کے ساتھ حالیہ معائنے سے کوئی بھی ایسی معلومات جو آپ کے خیال میں اسکول کے علم میں ہونی چاہئیں
- کوئی بھی ایسا طبی مسئلہ (جیسے کہ دورہ پڑنا یا دمہ) کی وضاحت اور کوئی بھی مطلوبہ سماعتی یا بصری امداد جس کے بارے میں اسکول کو علم ہونا چاہیئے
- آپ کے بچے کی جسمانی نشوونما اور صحت کے متعلق کوئی بھی تشویشات
- آپ کے بچے کی طبی اور جسمانی ضروریات کی وضاحت کرنے والے حالیہ دستاویزات اور فارمز **(رسائی یا طبی خدمات کی ضرورت کے ایسے تمام طلبا کے لیے جن کو ایک نرس یا معاون پیشہ ور کی ضرورت ہے)**

دیگر معلومات جن کا میں اشتراک کرنا چاہتا ہوں:

نوٹس

تجاویز: اس شعبے میں مخصوص خوبیوں اور ضروریات کو اور آپ کے بچے کی مدد کرنے والی معاونتوں کو نوٹ کریں۔

تجاویز

اگر آپ کے بچے کو رسائی کی ضرورت ہے، تو IEP کے اس حصے میں ضرورت کی نوعیت اور شدت کی وضاحت کرنا لازمی ہے۔

کارکردگی کی موجودہ سطوح اور انفرادی ضروریات

حصہ 7: انتظامی ضروریات

انتظامی ضروریات آپ کے بچے کی مخصوص ضروریات کو پورا کرنے کے لیے فراہم کردہ معاونتیں ہیں۔ اس میں بالغان کے ذریعے نگرانی کا وقت اور کلاس روم یا تعلیم کے لیے درکار کوئی بھی تجدیدات شامل ہو سکتی ہیں۔ IEP ٹیم کسی ایسی حکمت عملیوں اور طریقوں پر تبادلہ خیال کرے گی جو آپ کے بچے کی ضرورت کے شعبوں میں مدد کریں گی۔

کیا پوچھیں

- میرے بچے کی تعلیم کی معاونت کرنے میں کونسی حکمت عملیاں مؤثر رہی ہیں۔
- تعلیم دینے کے وہ کونسے خاص طریقے ہیں جن سے میرا بچہ مستفید ہوا ہے؟
- میرے بچے کی معاونت کرنے کے لیے کلاس روم کے ماحول میں کس طرح تبدیلی کی گئی ہے؟
- میرے بچے کی تعلیم کی معاونت کرنے کے لیے کونسا مواد اور وسائل استعمال کیے جا چکے ہیں؟
- میرا بچہ بالغان کی کونسی مخصوص مدد موصول کر چکا ہے؟
- میرے بچے کے لیے سماجی اور طرز عمل کی کونسی معاونتیں دستیاب ہیں؟
- (1:1 یا گروپ معاون پیشہ ور کے لیے تجویز کردہ طلبا کے لیے)** معاون پیشہ ور میرے بچے کو کونسی معاونت فراہم کرے گا؟ معاون پیشہ ور میرے بچے کو کس طرح کم سے کم پابندی کے ماحول میں شرکت کرنے کے قابل بنائے گا؟
- میرا بچہ معاون پیشہ ور کی ضرورت کو کم یا ختم کرنے کے لیے تعلیمی اور خود مختاری کی صلاحیتیں کیسے سیکھے گا؟
- کیا ایک معاون پیشہ ور کی تقرری میرے بچے یا ان کی خدمات کے معیار پر منفی انداز میں اثر انداز ہو سکتی ہے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- وہ حکمت عملیاں اور وسائل جو آپ کے بچے کو کوئی نئی چیز سیکھنے اور دشوار کام کو مکمل کرنے میں مدد کریں گے
- کلاس روم کے ماحول میں کوئی بھی ایسی تبدیلیاں (جیسے کہ نشست) جن کے لیے آپ سمجھتے ہیں کہ یہ آپ کے بچے کے لیے مفید ہوں گی۔
- آپ کے بچے کو کیا چیز پُر عزم بناتی یا حوصلہ دیتی ہے اس کے ساتھ کیا چیز مزاحمت پیدا کرتی ہے اور حوصلہ شکنی کرتی ہے

دیگر معلومات جن کا میں اشتراک کرنا چاہتا ہوں:

نوٹس

تجاویز: تعلیم دینے کے ایسے مخصوص طریقوں، مواد، وسائل اور معاونتوں کو نوٹ کریں جو آپ کے بچے کے لیے مددگار ہیں۔

کارکردگی کی موجودہ سطوح اور انفرادی ضروریات

حصہ 8: عام تعلیم نصاب میں شمولیت اور پیشرفت پر طالب علم کی ضروریات کا اثر

عام تعلیم نصاب تمام طلباء، بشمول معذوری کے حامل طلباء کے لیے ایسے علم اور صلاحیتوں کا احاطہ کرتا ہے، جن میں ان سے مہارت حاصل کرنے کی توقع کی جاتی ہے۔ IEP ٹیم آپ کے بچے کے لیے عام تعلیم نصاب میں شرکت اور پیش رفت کو بڑھانے کے لیے معاونتوں پر تبادلہ خیال کرے گی۔

کیا پوچھیں

- میرے بچے کی معذوری میرے بچے کی عام تعلیم نصاب میں شرکت اور پیش رفت کو کس طرح متاثر کرتی ہے؟
- میرے بچے کی معذوری، میرے بچے کو سکھائی جانے والی چیزوں اور تعلیم دیئے جانے والے طریقوں کو کس طرح متاثر کرتی ہے؟
- میرے بچے کی تشخیص کس طرح کی جاتی ہے اس کو میرے بچے کی معذوری کس طرح متاثر کرتی ہے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کے بچے کے تعلیمی اہداف (اس وقت اور مستقبل میں) کی وضاحت
- وہ حد جس تک آپ سمجھتے ہیں کہ آپ کے بچے کو اپنے غیر معذور ہمسر کے ساتھ عام تعلیم نصاب میں شرکت کرنی چاہیئے (یہ ذہن میں رکھیں اس انتخاب پر ہمیشہ سب سے پہلے غور کیا جانا چاہیئے)

دیگر معلومات جن کا میں اشتراک کرنا چاہتا ہوں:

نوٹس

تجاویز: وہ مخصوص طریقے جن کے ذریعے آپ کے بچے کی معذوری عام تعلیم نصاب میں شرکت کو متاثر کرتی ہے اور وہ طریقے جن کے لیے ٹیم یہ سمجھتی ہے کہ یہ اپنے غیر معذور ہمسر کے ساتھ عام تعلیم نصاب میں شرکت کر سکتے ہیں۔

طالب علم کی ضروریات کے متعلقہ خاص عناصر

IEP ٹیم کے لیے پانچ خاص عناصر پر غور کرنا لازمی ہے: طرز عمل، انگریزی میں محدود مہارت، نابینا پن، یا بصری کمزوری، بہرا پن یا سماعتی کمزوری، ابلاغ کی ضروریات، اور امدادی ٹکنالوجی کا استعمال۔ IEP اجلاس کے دوران، IEP ٹیم اس بات پر تبادلہ خیال کرے گی کہ آیا درج کردہ خاص عناصر میں سے کوئی آپ کے بچے کی تعلیم حاصل کرنے کی صلاحیت کو متاثر کریں گے اور کوئی معاونت ان کو درکار ہو سکتی ہے۔

کیا پوچھیں

- کیا میرے بچے کو ان کے طرز عمل سے خطاب کرنے کے لیے اضافی معاونت کی ضرورت ہے؟ اگر ایسا ہے، کیا میرے بچے کو طرز عمل کی مداخلتوں کے ایک منصوبے کی ضرورت ہے؟
- (انگریزی زبان کے متعلمین کے لیے)** میرا بچہ انگریزی سیکھنے کے لیے معاونت کس طرح حاصل کر سکتا ہے؟
- (ان طلباء کے لیے جو نابینا ہیں یا بصری کمزوری رکھتے ہیں)** کیا میرے بچے کو بریل میں ہدایات یا بریل استعمال کرنے کی ضرورت ہے؟
- کیا میرے بچے کو ابلاغ میں مدد کے لیے کسی خدمت یا ایک آلے کی ضرورت ہے؟
- کیا میرے بچے کو ایک امدادی ٹکنالوجی کی ضرورت ہے؟ اگر ایسا ہے، کیا میرے بچے کو گھر میں اس امدادی ٹکنالوجی کی ضرورت ہو گی؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- اپنے بچے کے طرز عمل کو درست کرنے کے لیے کوئی حکمت عملیاں جو آپ نے مؤثر پائی ہوں
- (انگریزی زبان کے متعلمین کے والدین کے لیے)** آپ کے گھر پر بولی جانے والی زبان کے بارے میں معلومات
- (نابینا یا بصری کمزوری رکھنے والے طلباء کے لیے)** وہ خاص خدمات یا آلات جن کو آپ کا بچہ گھر پر استعمال کرتا ہے یا وہ جو آپ سمجھتے ہیں کہ آپ کے بچے کے لیے مؤثر ہوں گی۔

دیگر معلومات جن کا میں اشتراک کرنا چاہتا ہوں:

نوٹس

تجاویز: ان مخصوص معاونتوں کو نوٹ کریں جو آپ کے بچے کی ضروریات کی بنیاد پر فراہم کی جائیں گے۔

تجاویز

جن طلباء کی نشان دہی **انگریزی زبان کے متعلمین** کے طور پر کی جاتی ہے وہ دولسانی خاص تعلیم خدمات یا ایک متخصص دولسانی خاص تعلیم پروگرام کے اہل ہو سکتے ہیں۔ IEP ٹیم سے اپنے بچے کی اہلیت کے بارے میں پوچھیں۔

اگر آپ کا بچہ نیو یارک شہر کے اندر اسکولوں کے درمیان تبادلہ کرواتا ہے تو **IEP کے باضابطہ امدادی ٹکنالوجی کے آلات** کو ان کے نئے اسکول کے مقام پر منتقل کرنا لازمی ہے۔ جیسے آپ کا بچہ **گریڈ 5 سے مڈل اسکول میں** ترقی پائے گا تو IEP ٹیم سے یقیناً یہ پوچھیں کہ وہ اس بات کو یقینی بنائیں کہ آپ کے بچے کی IEP کے باضابطہ امدادی ٹکنالوجی کے آلات ان کی مڈل اسکول میں آمد پر دستیاب ہوں گے۔

قابل پیمائش سالانہ اہداف

قابل پیمائش اہداف ایسے اہداف ہیں جن کو آپ کا بچہ ایک تعلیمی سال میں مکمل کر سکتا ہے۔ اہداف تعلیمی، سماجی یا طرز عمل کی ضروریات سے نمٹنے کے لیے، جسمانی ضروریات سے متعلقہ یا دیگر تعلیمی ضروریات سے نمٹنے کے لیے ہو سکتے ہیں جن کی نشان دہی PLOP میں کی گئی تھی۔ IEP ٹیم آپ کے بچے کے ضروریات کے شعبوں پر اور اس پر تبادلہ خیال کرے گی کہ ہر ایک ہدف ان کے ضروریات کے شعبوں میں کس طرح مدد کرے گا۔

کیا پوچھیں

- کیا میرے بچے نے گزشتہ سال کے اہداف کو حاصل کر لیا تھا؟ اگر نہیں، کونسی معاونت دی جائے گی؟
- میرے بچے کو اگلے IEP اجلاس سے قبل کن اہداف کی تکمیل کرنے کی ضرورت ہے؟
- ہر ہدف کی جانب پیش رفت کی جانچ آپ کتنی بار کریں گے اور آپ کو کیسے معلوم ہو گا کہ ہدف کی تکمیل ہو گئی ہے؟
- یہ اہداف میرے بچے کے ضروریات کے شعبوں سے اور عام تعلیم نصاب سے کس طرح وابستہ ہیں؟
- ہر ایک ہدف کس خاص تعلیم پروگرام یا متعلقہ خدمت سے مربوط ہے؟
- (1:1، گروپ، یا کلاس روم معاون پیشہ ور کی تجویز کردہ طلبا کے لیے) معاون پیشہ ور میرے بچے کی سالانہ اہداف کے حصول میں کس طرح مدد کرے گا اور کیا ایسے سالانہ اہداف ہیں جو خاص طور پر میرے بچے کے معاون پیشہ ور سے وابستہ ہوں؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- ایسے اہداف تجویز کریں جن کے لیے آپ سمجھتے ہیں یہ آپ کے لیے مددگار ہوں گے
- اپنے بچے کے پچھلے سال کے اہداف کی جانب پیش رفت پر بات چیت کریں

دیگر معلومات جن کا میں اشتراک کرنا چاہتا ہوں:

نوٹس

تجاویز: ہر ایک ہدف کو اور یہ نوٹ کریں کہ یہ آپ کے بچے کی ضرورت کے شعبے کے ساتھ کس طرح وابستہ ہے

قابل پیمائش سالانہ اہداف	

تجویز کردہ خاص تعلیمی پروگرامز اور خدمات

حصہ 1: خاص تعلیمی پروگرام / خدمات

آپ کے بچے کی کم سے کم پابندی کے ماحول میں معاونت کرنے کے لیے کئی خدمات دستیاب ہیں۔ IEP ٹیم اس بات پر تبادلہ خیال کرے گی کہ آیا آپ کے بچے کی ضروریات کو معاونت اور خدمات کے ساتھ ایک عام تعلیم کی کلاس میں پورا کیا جا سکتا ہے۔ اگر یہ تعین کیا جاتا ہے کہ آپ کا بچہ معقول امداد کے باوجود عام تعلیم کلاس میں شرکت نہیں کر سکتا ہے تو خاص تعلیم استاد معاونتی خدمات (SETSS)، متعلقہ خدمات یا ایک باہمی تدریس (ICT) کلاس، خاص کلاسوں یا خاص اسکولوں جیسی دیگر ترتیب پر غور کیا جائے گا۔ IEP ٹیم آپ کے بچے کو فراہم کیے جانے والے پروگرام اور خدمات پر تبادلہ خیال کرے گی۔

کیا پوچھیں

- میرا بچہ کونسی خاص تعلیم اور متعلقہ خدمات موصول کرے گا اور ان کا آغاز کب ہوگا؟
- یہ خدمات میرے بچے کی ضروریات کی معاونت کس طرح کریں گی؟
- یہ خدمات کتنی مرتبہ اور کہاں پر فراہم کی جائیں گی؟
- کیا یہ خدمات گزشتہ سال کی خدمات جیسی ہیں؟ کیوں اور کیوں نہیں؟
- یہ پروگرام اور خدمات کم سے کم پابندی کے ماحول (LRE) تک رسائی کس طرح فراہم کرتی ہیں؟
- (ان طلباء کے لیے جن کے لیے ایک خاص کلاس یا خاص اسکول کی تجویز کی گئی ہے) کیا میرے بچے کو اس کے غیر معذور ہمسروں کی طرح اسی مواد کی تعلیم اور وہی امتحانات دیئے جائیں گے؟ کیا میرا بچہ تعلیمی دن کے دوران کسی وقت عام تعلیم کی کلاس میں ہو گا؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- تجویز کردہ خدمات کے بارے میں آپ کے خیالات، سوالات، یا تشویشات
- آپ کے خیال میں کونسی خدمات سب سے زیادہ مؤثر رہی ہیں، اور اگر آپ سمجھتے ہیں کہ کوئی ایسی خدمات ہیں جو آپ کے بچے ضروریات کی اب تکمیل نہیں کر رہی ہیں

دیگر معلومات جن کا میں اشتراک کرنا چاہتا ہوں:

نوٹس

تجاویز: آپ کا بچہ کون سے پروگرام اور خدمات موصول کرے گا، خدمات کے تاریخ آغاز، مقام اور وقت کو نوٹ کریں۔

تجاویز

متعلقہ خدمات ایک طالب علم کی اسکول میں حصہ لینے اور تعلیمی اہداف کے حصول میں مدد کر سکتی ہیں۔ متعلقہ خدمات کی کچھ مثالیں ذہنی / جسمانی ورزش سے علاج، جسمانی علاج، اور گویائی / لسانی علاج ہیں۔ آپ کے بچے کے IEP کو ان کے کم سے کم پابندی والے ماحول میں متعلقہ خدمات کی تجویز کرنی چاہیے۔ کئی طلباء کو، متعلقہ خدمات کلاس روم میں فراہم کی جائیں گی۔ متعلقہ خدمات فراہم کنندگان آپ کے بچے کی معاونت کرنے کے لیے اساتذہ، پیشہ ور معاونین اور دیگر بالغان کے ساتھ کام کریں گے۔

مڈل اسکول میں، شیڈول (اوقات کار) اور نصاب میں ایسے فرق ہیں جو اس بات کو متاثر کر سکتے ہیں کہ ان کو کتنی بار اور کتنے وقفے سے فراہم کیا جائے گا۔ **گریڈ 5** میں آپ کے بچے کے IEP اجلاس میں، IEP ٹیم سے الیمنٹری اور مڈل اسکول کے مابین موجود کسی بھی فرق کے بارے میں پوچھیں تاکہ آپ اور آپ کا بچہ اس فرق کی توقع رکھ سکیں۔ اگر آپ کا بچہ **گریڈ 5** میں ہے اور مڈل اسکول میں شیڈول میں فرق کی وجہ سے اس کے لیے خاص کلاس کی تجویز کی گئی ہے تو آپ کا بچہ کلاس رومز کے درمیان آمد و رفت کر سکتا ہے اور اس کے مختلف اساتذہ ہوں گے۔ بہت حد تک ممکن ہے کہ انکی مختلف ہمسر گروپس کے ساتھ کلاسیں ہوں۔ آپ کے بچے کی **گریڈ 5** کے IEP اجلاس میں IEP ٹیم سے یہ پوچھیں کہ آپ کے بچے کو ان ممکنہ تبدیلیوں کے لیے کس طرح تیار کیا جائے۔

تجویز کردہ خاص تعلیمی پروگرامز اور خدمات

حصہ 2: توسیعی تعلیمی سال (12 ماہ) خدمات اور / یا پروگرام

توسیعی تعلیمی سال خدمات کچھ ایسے طلبا کے لیے تجویز کی جاتی ہیں جنہیں جولائی اور اگست کے دوران قابل توجہ مراجعت (نمایاں تعلیمی حرج) سے بچنے کرنے کے لیے خدمات درکار ہوتی ہیں۔ جب قابل اطلاق ہو، IEP ٹیم اس بارے میں تبادلہ خیال کرے گی کہ آیا آپ کے بچے کو توسیعی تعلیمی سال کی خدمات درکار ہیں۔

کیا پوچھیں

- کیا میرا بچہ موسم گرما کے مہینوں کے دوران صلاحیتوں اور علم میں حرج ہونے کی وجہ سے پیچھے رہ جانے کے خطرے میں ہے؟ کیوں اور کیوں نہیں؟
 - کیا میرا بچہ موسم گرما کے دوران خاص تعلیم پروگرام / خدمات موصول کرنے کا اہل ہے؟ کیوں اور کیوں نہیں؟
 - میرا بچہ موسم گرما کے دوران کونسے پروگرام / خدمات موصول کرے گا، اگر کوئی ہیں؟ یہ خدمات میرے بچے کی تعلیمی سال کے دروان کس طرح مدد کریں گے؟
 - یہ خدمات کہاں اور کتنے تواتر سے فراہم کی جائیں گی؟
- دیگر سوالات جو میں پوچھنا چاہتا ہوں:

کن باتوں کا اشتراک کریں

اپنے بچے کی صلاحیتوں، علم، اور موسم گرما میں کی گئی پیش رفت کو برقرار رکھنے کے متعلق آپ کی کوئی تشویشات

دیگر معلومات جن کا میں اشتراک کرنا چاہتا ہوں:

نوٹس

تجاویز: آپ کے بچے کے لیے تجویز کی جانے والی خدمات اور پروگراموں کو گروپ کے سائز یا دورانیے جیسی تفصیلات کے ساتھ درج فہرست کریں۔ اگر معلومات دستیاب ہیں تو آپ ان فراہم کنندگان کے نام بھی درج فہرست کر سکتے ہیں جو آپ کے بچے کے ساتھ کام کریں گے۔

تجاویز

IEP اجلاس کے اختتام پر، IEP ٹیم کو اس صفحے کے خاکے کی ایک نقل (کاپی) آپ کو فراہم کرنی چاہیئے۔ اگر یہ آپ کو ایک نقل فراہم نہیں کرتے ہیں تو ایک نقل کی گزارش کریں۔ جب آپ حتمی IEP موصول کر لیں تو حتمی نقل کے ساتھ خاکے کا جائزہ لینا اور IEP ٹیم سے آپ کو نظر آنے والی تبدیلیوں کے بارے میں پوچھنا یقینی بنائیں۔

امتحان کی سہولیات

کچھ معذوری کے حامل طلبا اور کثیر لسانی متعلمین امتحان کی سہولیات موصول کر سکتے ہیں تاکہ ان کو اپنی صلاحیتوں، علم، اور قابلیت کا مظاہرہ کرنے کے لیے غیر ضروری طور پر اپنی معذوری یا انگریزی کی مہارت سے متاثر ہوئے بغیر درکار معاونت فراہم کی جائے۔ امتحان کی سہولیات امتحان کی وضع اور/یا امتحان دینے کے طریقے میں تبدیلیاں ہے۔ امتحانی سہولیات ان صلاحیتوں یا مواد میں تبدیلی نہیں کرتی ہیں جنکی امتحان پیمائش کرتا ہے، اور نہ ہی انکا مقصد امتحانات کی دشواری کو کم کرنا ہے۔ IEP ٹیم آپ کے بچے کے لیے امتحان کی ممکنہ سہولیات پر تبادلہ خیال کرے گی۔ مثالوں میں مخصوص نشست کا اہتمام؛ سوالات کو پڑھ کر سنانا یا اونچی آواز میں دوبارہ پڑھ کر سنانا، اضافی وقت وغیرہ۔

کیا پوچھیں

- امتحان کی سہولیات کیا ہیں اور کیا میرے بچے کو ان کی ضرورت ہے؟
 - میرا بچہ امتحان کی کونسی سہولیات موصول کرے گا؟ میرا بچہ ان کو کب موصول کرے گا؟
 - یہ سہولیات کس طرح میرے بچے کو اپنے علم کا مظاہرہ کرنے میں مدد کریں گی؟
 - میرا بچہ کن تشخیصات کے لیے یہ سہولیات موصول کرے گا؟
- دیگر سوالات جو میں پوچھنا چاہتا ہوں:

کن باتوں کا اشتراک کریں

- ان معاونتوں کی وضاحت کریں جن کے لیے آپ سمجھتے ہیں کہ یہ آپ کے بچے کی کلاس روم اور ریاستی امتحانات دونوں میں اچھی کارکردگی دکھانے میں مدد کریں گی۔
- دیگر معلومات جن کا میں اشتراک کرنا چاہتا ہوں:

نوٹس

تجاویز: ان سہولیات اور معاونتوں کو درج فہرست کریں جن کو آپ کا بچہ کلاس روم اور ریاستی تشخیصات میں موصول کرے گا۔

تجاویز

امتحان کی سہولیات کو کلاس روم، ضلع اور ریاستی تشخیصات میں ہم آہنگی کے ساتھ استعمال کیا جانا چاہیئے۔ IEP ٹیم سے مختلف قسم کی تشخیصات کی اور ہر ایک سہولت کو کس وقت استعمال کیا جائے گا کے بارے میں وضاحت کرنے کو کہیں۔ حتیٰ کہ اگر آپ کا بچہ **نیو یارک ریاست متبادل تشخیص (NYSAA)** میں حصہ لیتا ہے، امتحان کی سہولیات پر بات کرنا اہم ہے۔ NYSAA میں سہولیات موصول کرنے کے علاوہ، طلبا اپنے کلاس روم کے امتحانات میں اور ساتھ ہی اسکول پیمائش تشخیصات میں بھی اپنی سہولیات کو موصول کریں گے۔

حالانکہ **گریڈ کنڈر گارٹن تا 2** کے طلبا ریاست پیمائش تشخیصات میں شرکت نہیں کرتے ہیں، ان سہولیات کے بارے میں بات کرنا اہم ہے جو آپ کے بچے کی اپنی کلاس اور اسکول پیمائش تشخیصات میں علم کا مظاہرہ کرنے میں مدد کریں گی۔ IEP ٹیم سے امتحان کی ان سہولیات کے بارے میں بات کریں جو ان کو ان تشخیصات میں اپنی بہترین کارکردگی دکھانے میں مدد کریں گی۔

ریاست اور ضلع پیما تشخیصات میں شرکت کریں

گریڈ 3-5 کے طلباء کے لیے، IEP ٹیم اس بات پر تبادلہ خیال کرے گی کہ آیا آپ کا بچہ ریاست اور ضلع پیمائش تشخیصات میں شرکت کرے گا اور آپ کے بچے کو ان امتحانات کو دینے کے دوران کونسی سہولیات کی ضرورت ہو گی، اگر کوئی ہیں۔ اگر آپ کا بچہ ریاست یا ضلع پیمائش تشخیصات میں شرکت نہیں کرے گا تو، IEP ٹیم اس بات پر تبادلہ خیال کرے گی کہ آپ کے بچے کی پیش رفت کی پیمائش کس طرح کی جائے گی بشمول نیویارک ریاست متبادل تشخیص (NYSAA) میں شرکت کے۔

کیا پوچھیں

- کیا میرا بچہ عام تعلیم طلباء کی طرح انہی ضلع اور ریاست پیمائش تشخیصات میں شرکت کرے گا؟ اگر نہیں تو کیوں نہیں؟
- میرا بچہ **فی الحال** جس قسم کی تشخیصات کو لے گا کیا یہ **مستقبل** میں ان کے اسکول کے انتخابات یا سند یافتگی کو متاثر کریں گی؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- ہائی اسکول سے سند یافتگی اور کالج اور طرز معاش کے اہداف کے تناظر میں آپ کے اور آپ کے بچے کے طویل مدتی تعلیمی اہداف

دیگر معلومات جن کا میں اشتراک کرنا چاہتا ہوں:

نوٹس

تجاویز: آپ کا بچہ جن مخصوص تشخیصات کو لے گا ان کو اور کسی بھی استثناء کو تحریر کریں۔

تجاویز

گریڈز **کنڈر گارٹن تا 2** کے طلباء ریاست پیمائش تشخیصات میں شرکت نہیں کرتے ہیں، آپ IEP ٹیم سے اس بارے میں پوچھ سکتے ہیں کہ آیا یہ کسی اسکول یا ضلع پیمائش تشخیصات میں شرکت کرے گا۔

غیر معذوری والے طلبا کے ساتھ شرکت

IEP کے لیے اس حد کو بیان کرنا لازمی ہے جس حد تک آپ کا بچہ اپنے غیر معذور ہمسروں کے ساتھ عام تعلیم کی کلاس اور اسکول کی دیگر سرگرمیوں میں شرکت کرے گا۔ اگر ایک بچے کو پورے اسکول کے ساتھ لنچ، اسکول کے تفریحی دوروں یا اسمبلیوں میں شرکت کرنے کی اجازت نہیں ہے تو اس بات کو ان کے IEP میں بیان کرنا لازمی ہے۔

کیا پوچھیں

- میرا بچہ غیر معذور ہمسروں کے ساتھ کب اور کہاں شرکت کرے گا؟
- کیا میرا بچہ ایک متبادل جسمانی تعلیم (PE) کلاس میں شرکت کرے گا؟ یہ کیسی ہو گی؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- وہ حد جس تک آپ اپنے بچے کو اسکے غیر معذور ہمسروں کے ساتھ عام تعلیم کلاس میں شرکت کروانا چاہتے ہیں

دیگر معلومات جن کا میں اشتراک کرنا چاہتا ہوں:

نوٹس

تجاویز: ان مخصوص کلاسوں اور / یا دن کے اوقات کو تحریر کریں جن میں آپ کا بچہ غیر معذور طلبا کے ساتھ شرکت کرے گا۔ کسی بھی ایسی معاونتوں یا سہولیات کو درج فہرست کریں جو فراہم کی جائیں گی۔

تجاویز

جس حد تک مناسب ہو، معذوری کے حامل بچوں کو غیر معذور بچوں کے ساتھ تعلیم دینی چاہیے۔ یہ قانون ہے، لیکن تحقیق سے بھی یہ ظاہر ہوا ہے عام تعلیم کلاس روم میں زیادہ وقت گزارنا معیاراتی امتحانات میں اونچے اسکورز، اسکول سے کم غیر حاضری، اور خلل انداز طرز عمل کے حوالوں میں کمی کا نتیجہ بنتا ہے۔ یہ نتائج طلبا کی معذوری، معذوری کی شدت، جنس یا سماجی-معاشی حیثیت سے قطع نظر تھے۔

ایمنٹری اسکول میں طلبا عموماً دن کا زیادہ تر وقت ایک ہی کلاس روم دن گزارتے ہیں۔ اگر آپ کے بچے کے لیے ایک خاص کلاس کی تجویز کی جاتی ہے تو ان کو اپنے غیر معذور ہمسروں کے ساتھ شرکت کرنے کے مواقع فراہم کیے جانے چاہئیں۔ اس بات کا تعین کرنے کے لیے IEP ٹیم کے ساتھ کام کریں کہ آپ کا بچہ اپنے غیر معذور ہمسروں کے ساتھ کہاں اور کتنی بار شرکت کر سکتا ہے۔

خاص ذرائع نقل و حمل

خاص ذرائع نقل حمل کا مطلب ہے آپ کا بچہ اسکول بس کے ذریعے سفر کرے گا، اس کو آپ کے گھر سے محفوظ ترین، نزدیک ترین جگہ سے اٹھایا جائے گا۔ اسکول بس کے عملے میں ایک اسکول بس ڈرائیور اور طلبا کی نگرانی کرنے کے لیے ایک نگران، دونوں، شامل ہیں۔ کچھ طلبا کو اضافی سہولیات کی ضرورت ہو سکتی ہے، جیسے کہ سفر کا محدود وقت، نقل و حمل کے انفرادی پیشہ ور معاونین، نرسیں، اور دیگر طبی سہولیات۔ طبی سہولیات کے لیے ایک ڈاکٹر کی جانب سے ایسے تازہ ترین طبی دستاویز مطلوب ہوتے ہیں جن میں واضح طور پر بیان کیا گیا ہو کہ آپ کے بچے کو کیا طبی مسئلہ ہے اور ان کو اس سہولت کی ضرورت کیوں ہے۔ اگر آپ کے بچے کو متخصص نقل و حمل درکار ہے تو IEP ٹیم اس پر تبادلہ خیال کرے گی۔

کیا پوچھیں

- کیا میرے بچے کو خاص کلاسوں یا کسی اور مقام پر پروگراموں میں آنے جانے کے لیے ذرائع نقل و حمل کی ضرورت ہو گی؟
 - ذرائع نقل و حمل کی اضافی سہولیات کی درخواست کرنے کے لیے کونسے فارم درکار ہیں اور ان کو کس کے پاس جمع کروانا ہو گا؟ ((آپ کے لیے اس کو IEP اجلاس سے قبل پوچھنا چاہیئے تاکہ آپ کسی بھی ضروری دستاویزات کو جائزے کے لیے اجلاس سے قبل جمع کروا سکیں۔))
- دیگر سوالات جو میں پوچھنا چاہتا ہوں:

کن باتوں کا اشتراک کریں

- آیا آپ کا بچہ عوامی ذرائع نقل و حمل کو نگرانی کے ساتھ یا اس کے بغیر استعمال کرتا ہے
 - آپ کے بچے کو سفر کرنے کے لیے کسی خاص ساز و سامان کی ضرورت ہے (مثلاً مطابقت پذیر یا امدادی سامان)
 - سفر کے دوران آپ کے بچے کو کسی مخصوص نگہداشت یا مدد کی ضرورت ہو سکتی ہے
 - کوئی بھی ایسی وجوہات جن کی وجہ سے آپ کا بچہ مدد کے بغیر اسکول سے آنے جانے کے لیے سفر کرنے کے قابل نہ ہو
 - آپ کے بچے کو ایک دائمی طبی / ہڈیوں کی کمزوری کی معذوری، شدید ذہنی کمزوری یا ایک شدید جذباتی معذوری اور ایک قلم بند کردہ جارحانہ / بدتمیزی کرنے والے طرز عمل کی وجہ سے بس کے ذریعے اسکول سے آنے جانے کے دوران کسی دیکھ بھال یا مدد کی ضرورت ہے۔
 - آپ کے بچے کی طبی اور جسمانی ضروریات کو تفصیل سے بیان کرنے والے حالیہ طبی دستاویز اور فارم
- دیگر معلومات جن کا میں اشتراک کرنا چاہتا ہوں:

نوٹس

تجاویز: کسی بھی ایسی متخصص نقل و حمل یا معاونتوں کو جن کے لیے آپ اہل ہیں اور کسی بھی ایسے اگلے اقدامات کو درج فرہست کریں جن کو آپ اور / یا آپ کی ٹیم کو ان معانتوں کے حصول کے لیے کرنے کی ضرورت ہے۔

تجاویز

متخصص نقل و حمل کی ضروریات کو زیر غور لاتے وقت یاد رکھیں کہ طالب علم کی معذوری سے غیر متعلقہ عناصر، جیسے بچے کے ہمراہ اسکول یا بس اسٹاپ لانے کے لیے والدین کی نادرستی یا متخصص نقل و حمل کی تجویز کرنے کے لیے مناسب وجوہات نہیں ہیں۔ IEP ٹیم سے متخصص نقل و حمل کی اہلیت کے مطلوبات کی وضاحت کرنے کے لیے کہیں۔

تقرری کی تجویز

تقرری کی تجویز کا مطلب ایسا تعلیمی ماحول ہے جس میں آپ کے بچے کے IEP کا اطلاق کیا جائے گا۔ تقرری میں اس ماحول کی نوعیت درج فہرست ہوگی جس میں آپ کا بچہ خاص تعلیم پروگرام اور خدمات (جیسے کہ کمیونٹی اسکول، ضلع 75 اسکول، یا غیر پبلک اسکول) موصول کرے گا۔ IEP تقرری کی تجاویز کی بنیادوں کو تشکیل دیتا ہے۔ آپ کے بچے کے IEP کے تمام دیگر پہلوؤں، بشمول ان کی خوبیوں، ضروریات، اہداف اور ان اہداف کے حصول کے لیے درکار خدمات کو زیرِ غور لانے اور اس کو تیار کرنے کے بعد ہی، IEP ٹیم تجویز کردہ ایسی تقرری کا تعین کرے گی جو آپ کے بچے کے لیے مناسب ہو۔

کیا پوچھیں

- کیا میرے بچے کی تقرری کی تجویز اس بات پر اثر انداز ہو گی کہ میرا بچہ **اس وقت** یا **مستقبل** میں کہاں اسکول میں شرکت کرے گا؟
- کیا یہ تقرری میرے بچے کے کم سے کم پابندی کے ماحول (LRE) کی نمائندگی کرتی ہے؟
- کیا میرے بچے کی تقرری اس کے ہائی اسکول کے ڈپلومہ کے انتخابات کو متاثر کرے گی؟
- (نیو یارک شہر محکمہ تعلیم متخصص اسکول، ایک منظور شدہ غیر پبلک اسکول، یا گھر پر تعلیم میں ایک تقرری کی تجویز کے لیے)** کیا میرا بچہ اس کے غیر معذور ہمسروں والے مواد کی تعلیم حاصل کرے گا اور اس کو وہی امتحانات دیئے جائیں گے؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- آپ کا بچہ کہاں پر اسکول میں شرکت کرے گا اس بارے میں آپ کی ترجیحات
 - تقرری کی تجویز کے آپ کے بچے کے اسکول کے انتخابات یا نتائج پر اثر انداز ہونے کے متعلق آپ کی کوئی تشویشات ہیں
- دیگر معلومات جن کا میں اشتراک کرنا چاہتا ہوں:

نوٹس

تجاویز: تجویز کردہ تقرری کے ساتھ اس بارے میں معلومات کو بھی نوٹ کریں کہ اس کو آپ کے بچے کے لیے کم سے کم پابندی والا ماحول (LRE) کیوں سمجھا جاتا ہے۔ تقرری کے متعلق کسی بھی ایسی خاص معلومات کو نوٹ کریں جن کو آپ اجلاس کے بعد یاد رکھنا چاہتے ہیں۔

تجاویز

نیو یارک شہر محکمہ تعلیم متخصص ہائی اسکول، متخصص پروگرام یا منظور کردہ غیر پبلک اسکول، دن کے اور گھر پر اسکول جیسی کچھ تقرری کی تجاویز آپ کے بچے کے زون اسکول میں یا آپ کے انتخاب کے مضافاتی علاقے کے اسکول میں شرکت کرنے کی قابلیت کو متاثر کر سکتی ہیں۔ خاص طور پر **گریڈ 5** کے طلباء کے لیے تقرری کی کچھ تجاویز آپ کے بچے کے مڈل اسکول کے انتخابات پر اثر انداز ہو سکتی ہیں۔ IEP ٹیم سے تقرری کی تجویز کے ان اثرات کی وضاحت کرنے کے لیے کہیں جو آپ کے بچے کے انتخابات پر ہو سکتے ہیں۔

حصہ 1: ترقی کا معیار

گریڈ 3 سے 8 تک، اگر آپ کا بچہ ریاست یا شہر پیما امتحانات میں شرکت کر رہا ہے تو، IEP ٹیم اس بات پر تبادلہ خیال کرے گی کہ آیا آپ کے بچے کو تمام طلباء کے لیے مقرر کردہ ترقی کے معیار کی تکمیل کرنی ہو گی یا آپ کے بچے کو اگلے گریڈ میں جانے کے لیے ترقی کے ایک مختلف معیار کی تکمیل کرنی ہو گی۔ اگر ترمیم شدہ معیار تجویز کیا جاتا ہے تو IEP کے لیے معیار کی وضاحت کرنا لازمی ہے۔ اس کو شاذ و نادر صورتوں میں واقع ہونا چاہیئے۔

کیا پوچھیں

- ایک گریڈ سے دوسرے گریڈ میں ترقی کا فیصلہ کیسے کیا جاتا ہے؟
- ترقی کے معیاری دائرہ کار کیا ہیں اور میرے بچے کی ترقی کے معیار کا موازنہ اس کے ساتھ کیسا ہے؟
- کیا تجویز کردہ ترقی کا معیار میرے بچے کو بالآخر معیاری دائرہ کار کی تکمیل کرنے کے لیے تیار کرے گا؟

دیگر سوالات جو میں پوچھنا چاہتا ہوں:

کن باتوں کا اشتراک کریں

- گریڈ کی سطح کے معیارات کی تکمیل کرنے کے لیے آپ کے بچے کی قابلیت کے متعلق آپ کی توقعات
- دیگر معلومات جن کا میں اشتراک کرنا چاہتا ہوں:

تجاویز

- IEP کے حامل طلباء کی محض بہت ہی کم فیصد کو ترمیم شدہ ترقی کے معیارات کی ضرورت ہوگی۔ اگر آپ کے بچے کو ترمیم شدہ ترقی کے معیارات کی تکمیل کرنی ہو گی تو، اسے اپنے IEP پر خواندگی اور / یا ریاضی کے سالانہ اہداف کو پورا کرنے کی ضرورت ہوگی یا ترقی کے لیے ان اہداف کو پورا کرنے کے لیے معقول پیش رفت کرنے کی ضرورت ہوگی۔ اگر ترمیم شدہ ترقی کے معیارات کی تجویز کی جاتی ہے تو، IEP کو ان معیارات کی وضاحت کرنی لازمی ہے اور وجہ بتانی چاہیئے کہ آپ کے بچے کو ترمیم شدہ ترقی کے معیارات کی ضرورت کیوں ہے۔ یہ یاد رکھنا ضروری ہے کہ ترقی کے معیارات میں ترمیم کرنا عارضی ہے اور یہ ہائی اسکول میں دستیاب نہیں ہیں۔

حصہ 2: والدین کی تشویشات اور دیگر انتخابات

IEP کے "خلاصے" کے صفحے پر دو اہم عناصر شامل ہیں: "زیر غور لائے گئے دیگر انتخابات" اور "والدین کی تشویشات" IEP ان تمام تعلیمی ماحول کو درج فہرست کرے گی جن کو زیر غور لایا گیا تھا اور ان کو "زیر غور لائے گئے دیگر انتخابات" کے حصے میں کیوں مسترد کیا گیا تھا۔ مثال کے طور پر، جب تقرری پر تبادلہ خیال کیا جاتا ہے تو، IEP ٹیم کمیونٹی اسکول میں ایک عام تعلیم کلاس روم کو سب سے پہلے زیر غور لاتی ہے۔ اگر اس کو مسترد کیا جاتا ہے تو IEP کو اس کو مسترد کرنے کی وجہ بیان کرنا لازمی ہے۔ "والدین کی تشویشات" کے حصے میں آپ کے بچے کی تعلیم یا خاص تعلیم خدمات سے متعلق آپ کی کوئی بھی عام تشویشات قلم بند کی جائیں گی۔

کیا پوچھیں

IEP ٹیم تجویز کردہ خاص تعلیم پروگرام / خدمات کے حصے پر ہماری بات چیت کے علاوہ اور کونسے انتخابات کو زیر غور لائی تھی؟

ان انتخابات کو کیوں مسترد کیا گیا تھا؟

دیگر سوالات جو میں پوچھنا چاہتا ہوں:

کن باتوں کا اشتراک کریں

کوئی بھی ایسے دیگر خاص تعلیم خدمات انتخابات جن کے لیے آپ کا ماننا ہے کہ یہ آپ کے بچے کے لیے فائدہ مند ہوں گے۔

آپ کے بچے کی تعلیم یا خاص تعلیم کے متعلق آپ کی کوئی عام تشویشات۔ اس حصے میں IEP ٹیم آپ کی تشویشات کو قلم بند کرے گی۔

دیگر معلومات جن کا میں اشتراک کرنا چاہتا ہوں:

نوٹس

تجاویز: زیر غور لائے گئے کسی بھی دیگر پروگرام اور / یا خدمات کو اور ان کو کیوں مسترد کیا گیا تھا اور اپنے بچے کی تعلیم کے متعلق اپنی کسی بھی تشویشات کو درج فہرست کریں۔

تجاویز

اسکول سے طلبا کی ضروریات کی تکمیل کرنے کی توقع کی جاتی ہے جیسا کہ ان کے IEP میں خاکہ کش ہو۔ ایک خدمت کو اس وجہ سے مسترد نہیں کیا جا سکتا ہے کیونکہ اس کو ماضی میں اسکول میں فراہم نہیں کیا گیا تھا۔ اگر آپ اس بات سے متفق ہیں کہ IEP ٹیم نے جو پروگرام تجویز کیا ہے وہ آپ کے بچے کے لیے مناسب ہے تو اسکول کو یہ پروگرام فراہم کرنا چاہیئے۔ ایک خاص پروگرام یا خدمت کو فراہم کرنے کے لیے اسکول کی صلاحیت کے بارے میں اگر آپ کی کوئی تشویشات ہیں تو آپ کو اپنی تشویشات کے بارے میں پرنسپل سے بات کرنی چاہیئے۔ پرنسپل کے ساتھ بات کر لینے کے بعد اگر آپ کی مزید تشویشات ہیں تو آپ اپنے ضلع کے مہتمم کے دفتر میں ایک خاندانی معاونت رابطہ کار سے بات کر سکتے ہیں۔

پو چھیں اور اشتراک کریں (آسک اینڈ شیئر)

طالب علم پر مرتکز IEP تیار کرنے کے لیے خاندانوں اور اسکولوں کے لیے ایک وسیلہ الیمنٹری سکول



Department of
Education



مزید معلومات کے لیے، رابطہ کریں 718-935-2007

یا www.schools.nyc.gov/specialeducation پر جائیں